



రాజన్న ఆలయంలో కోడెమొక్క చెల్లించుకుంటున్న నిజామాబాద్ రూరల్ ఎమ్మెల్యే దంపతులు

రాజన్న సన్నిధిలో నిజామాబాద్ రూరల్ ఎమ్మెల్యే

వేములవాడ టౌన్, డిసెంబర్ 10: కార్తీక మాసం సందర్భంగా వేములవాడ శ్రీ పార్వతీ రాజరాజేశ్వర స్వామివారిని నిజామాబాద్ రూరల్ ఎమ్మెల్యే ఆర్ భూపతిరెడ్డి దంపతులు ఆదివారం దర్శించుకున్నారు. ఈ సందర్భంగా వారు ఆలయంలో ప్రత్యేక పూజలు చేసి, రాజ

న్ను కోడెమొక్క చెల్లించుకున్నారు. అనంతరం వారిని నాగిరెడ్డి మండపంలో అర్చకులు ఆశీర్వాదించగా, పర్యవేక్షకుడు తిరుపతిరావు స్వామివారి ప్రసాదాన్ని అందజేశారు. వారి వెంట ప్రాటోకాల్ పర్యవేక్షకుడు సిరిగిరి శ్రీరాములు, ఇన్స్పెక్టర్ సంకెపల్లి పవన్ కుమార్ ఉన్నారు.

సేవలకు గుర్తింపు

ఎల్లారెడ్డిపేట, డిసెంబర్ 10: కళా, పర్యావరణ రంగంలో అందించిన సేవలకు గానూ ఇద్దరికీ తెలుగువెలుగు సాహితీ స్వచ్ఛంద సంస్థ వారు

అవార్డులు అందించారు. ఆదివారం ఆంధ్రప్రదేశ్ రాష్ట్రంలోని విజయవాడలో కార్మిగ్ కళలో శ్యామంతుల అనిల్, పర్యావరణ సేవలో దుంపెన రమేష్ ను ఎంపిక చేశారు. అనంతరం శాలువాతో సన్మానించి జ్ఞాపికలను అందించారు.

ఘనంగా కార్తీక వనభోజనాలు



వనభోజనాలు చేస్తున్న అనువంశిక కుటుంబాల బ్రాహ్మణులు

వేములవాడ టౌన్, డిసెంబర్ 9: పట్టణంలోని బ్రాహ్మణ అనువంశిక కుటుంబాల వారందరూ ఆదివారం జవహర్ లాల్ నెహ్రూ బీకాడీ కళాశాల ప్రాంగణంలో కార్తీక వనభోజన కార్యక్రమాన్ని ఘనంగా నిర్వహించారు. కార్తీక మాసంలో ఉసిరిక చెట్టు సమీపంలో కార్తీక దామోదరుడిని పూజించి అక్కడే వనభోజన సమారాధనలో పాల్గొనడం ఎంతో పుణ్య ప్రదమైనదని వనభోజన నిర్వాహకుడు ఈశ్వరగారి

నరహరిశర్మ తెలిపారు. ఈ కార్యక్రమానికి ఎమ్మెల్యే ఆది శ్రీనివాస్ హాజరై, మాట్లాడారు. అనువంశిక కుటుంబాల సమస్యను ముఖ్యమంత్రి రేవంత్ రెడ్డి దృష్టికి తీసుకెళ్లి పరిష్కారానికి కృషి చేస్తానన్నారు. అనంతరం ఎమ్మెల్యేను అనువంశిక కుటుంబాల బ్రాహ్మణులు సత్కరించారు. ఇక్కడ ఈశ్వరగారి రమణ, మామిడిపెల్లి కృష్ణమూర్తి, గర్లకుర్తి వెంకటేశ్వర్లు, మధు, ప్రవీణ్, మహేశ్, మహేందర్ తదితరులు ఉన్నారు.

జీపీ నిధుల్లో అవినీతి అవాస్తవం

ఇల్లంతకుంట, డిసెంబర్ 10: పట్లం పట్టణ గ్రామ పంచాయతీ నిధుల్లో అవినీతి జరిగినట్లు ప్రచారం చేయడం అవాస్తవమని, ప్రతి పనికి రికార్డులు ఉన్నాయని సర్పంచ్ కేతిరెడ్డి అనసూయ పేర్కొన్నారు. ఆదివారం ఆమె మాట్లాడుతూ, ఉప సర్పంచ్, కొంత మంది కాంగ్రెస్ నాయకులు సమాచార హక్కు చట్టానికి ఫిర్యాదు చేయగా, అధికారులు జీపీ కార్యాలయానికి వచ్చి రికార్డులు పరిశీలించారన్నారు. ప్రతి పనికి రికార్డులు సిద్ధంగా ఉన్నాయని చెప్పారు. తానంటే గిట్టనివారు అసత్యాలును ప్రచారం చేయడం సరికాదన్నారు. గ్రామంలో జరిగిన అభివృద్ధిపై తప్పుడు ప్రచారం చేస్తున్న వారిపై ఫిర్యాదు చేయడానికి వెనుకాడబోమని తెలిపారు.

కేటీఆర్ ను కలిసిన ఎంపీపీ దంపతులు

సిరిసిల్ల రూరల్, డిసెంబర్ 10: బీఆర్ఎస్ పరిస్థితి గ్ డైరెక్టర్, మాజీ మంత్రి కేటీఆర్ ను ఆదివారం తంగళ్లపల్లి ఎంపీపీ పడిగెల మానస-రాజు దంపతులు, మాజీ జడ్పీటీసీ కోడి అంతయ్య కలిశారు. హైదరాబాద్ లోని యశోద దవాఖానలో రామన్నను ప్రత్యేకంగా కలిసి బీఆర్ఎస్ అధినేత కేటీఆర్ ఆరోగ్య పరిస్థితిని అడిగి తెలుసుకున్నారు. కేటీఆర్ కొలుకుంటున్నారని కేటీఆర్ చెప్పారని వారు పేర్కొన్నారు.

ఇసుక ట్రాక్టర్ పట్టివేత

ఎల్లారెడ్డిపేట, డిసెంబర్ 10: గొల్లపల్లిలో ఇసుకను అక్రమంగా తరలిస్తున్న టాటా పికప్ ను పట్టుకున్నట్లు ఎస్ఎస్ఎఫ్ రవీందర్ రెడ్డి తెలిపారు. ఆదివారం గొల్లపల్లిలో తనిఖీలు నిర్వహిస్తుండగా, ఇసుకలో డిజిల్ ఉన్న వాహనాన్ని గుర్తించారు. డ్రైవర్ శివరాత్రి మహేశ్, యజమాని ఆలకుంట రాజుపై కేసు నమోదు చేసినట్లు ఎస్ఎస్ఎఫ్ రవీందర్ రెడ్డి తెలిపారు.

మహిళా సాధికారతకు కృషి

- వేములవాడ ఎమ్మెల్యే ఆది శ్రీనివాస్
- మహిళలకు బస్సులో ఉచిత ప్రయాణ సౌకర్యం ప్రారంభం

వేములవాడ రూరల్, డిసెంబర్ 10: మహిళా సాధికారతకు కాంగ్రెస్ ప్రభుత్వం కృషి చేస్తున్నదని వేములవాడ ఎమ్మెల్యే ఆది శ్రీనివాస్ పేర్కొన్నారు. మహిళలకు బస్సులో ఉచిత ప్రయాణ సౌకర్యాన్ని ప్రారంభించి, మాట్లాడారు. కాంగ్రెస్ ప్రభుత్వం ఆరు గ్యారంటీలను తప్పకుండా అమలు చేస్తుందన్నారు. మహిళలకు చార్జీలు లేని ప్రయాణం చేయడంతో హర్షం వ్యక్తం చేస్తున్నారన్నారు. ఉచిత ప్రయాణాన్ని మహిళలు సద్వినియోగం చేసుకోవాలని సూచించారు. అనంతరం ఆర్డీసీ బస్సులో వేములవాడ తిప్పాపూర్ నుంచి చెక్కపల్లి మీదుగా జగిత్యాల బస్టాండ్ వరకు ప్రయాణించారు. అనంతరం మహిళలకు ఉచిత బస్సు టికెట్లు అందించారు. ఆయన వెంట ఆర్డీసీ



వేములవాడ రూరల్: తిప్పాపూర్లో మహిళలకు ఉచిత బస్సు ప్రయాణాన్ని ప్రారంభిస్తున్న ఎమ్మెల్యే శ్రీనివాస్ మధుసూదన్, డి.పి. మేనేజర్ మురళీకృష్ణ, చందూర్ జిల్లాటీసీ నాగం కుమార్, కాంగ్రెస్ నేతలు శ్రీనివాస్, పుల్లం రాజు, వెంకటస్వామి, రాకేష్, మధు, స్వామి, సత్యలక్ష్మి ఉన్నారు.

ఎమ్మెల్యేకు శుభాకాంక్షలు వెల్లువ

వేములవాడ/వేములవాడ టౌన్, డిసెంబర్ 10: వేములవాడ ఎమ్మెల్యేగా గెలుపొందిన ఆది శ్రీనివాస్ కు శుభాకాంక్షలు వెల్లువెత్తుతున్నాయి.

ఆదివారం ఎమ్మెల్యేను వేములవాడ పట్టణంలోని ఆయన నివాసంలో రాజన్న ఆలయ ఈవో కృష్ణ ప్రసాద్, సెన్ చైర్మన్ చిక్కాల రామారావు, వైస్ చైర్మన్ దేవరకొండ తిరుపతి, అబ్బారి సీబిలు రాము, శ్రీనివాస్ మర్యాదపూర్వకంగా కలిసి శుభాకాంక్షలు తెలిపారు. ఈ సందర్భంగా వారు ఎమ్మెల్యేకు పుష్పగుచ్ఛం, రాజన్న ప్రసాదం అందజేసి, శాలువా కప్పి సన్మానించారు. ఇక్కడ ఎడ్యుకేషన్, తదితరులు ఉన్నారు.



వేములవాడ: ఎమ్మెల్యే శ్రీనివాస్ కు పుష్పగుచ్ఛం అందజేస్తున్న సెన్ చైర్మన్ చిక్కాల రామారావు, వైస్ చైర్మన్ తిరుపతి, ఎడ్యుకేషన్ సీబిలు రాము, శ్రీనివాస్ | వేములవాడ టౌన్: ఎమ్మెల్యే ఆది శ్రీనివాస్ కు పుష్పగుచ్ఛం అందజేసిన శుభాకాంక్షలు తెలియజేస్తున్న ఈవో కృష్ణప్రసాద్

డాక్టర్ ముదుగంటి సుధాకర్ రెడ్డికి అభినందనలు

కమాన్ వారస్తా, డిసెంబరు 10: అంతర్జాతీయ సాహిత్య సామాజిక సేవా సంస్థ శ్రీశ్రీ కళా వేదిక ఆధ్వర్యంలో అంతర్జాతీయ చైర్మన్ కత్తిమండ ప్రతాప్ సారధ్యంలో జరిగే ప్రపంచ తెలుగు సాహిత్య-కళాత్మకాలకు కరీంనగర్ కు చెందిన రచయిత, విశ్రాంత గ్రంథాలయ ఉద్యోగి, తెలుగు విశ్వవిద్యాలయ కీర్తి పురస్కార గ్రహీత డాక్టర్ ముదుగంటి సుధాకర్ రెడ్డికి ఆహ్వానం అందింది. పశ్చిమగోదావరి జిల్లా తాడేపల్లిగూడెంలో ఈనెల 16, 17వ తేదీల్లో 30 గంటల పాటు ఈ కార్యక్రమం ఉంటుందని నిర్వాహకులు తెలిపారు. ఈ మేరకు జాతీయ కన్వీనర్ రమావతి నుంచి ఆహ్వానం పత్రం వచ్చింది. ఈ సందర్భంగా పలువురు జిల్లా వాసులు సుధాకర్ రెడ్డికి అభినందనలు తెలిపారు.

నేడు రుద్రాభిషేకం.. శివకల్యాణం

కమాన్ వారస్తా, డిసెంబరు 10: స్థానిక లక్ష్మీనగర్ లోని కేకావెన్ గార్డెన్ లో చిన్నయ మిషన్ నేతృత్వంలో పారవేష్ ఫణిశర్మ ఆధ్వర్యంలో బ్రహ్మచారి అక్షయ చైతన్య పర్యవేక్షణలో సోమవారం సాయంత్రం 5 గంటల నుంచి 216 మంది దంపతులచే సామాహిక రుద్రాభిషేకం, శివకల్యాణం, కార్తీక దీపోత్సవం నిర్వహిస్తున్నట్లు మిషన్ అధ్యక్ష, కార్యదర్శులు గంప జలై దర్, గజవాడ శ్రీనివాస్ ఒక ప్రకటనలో తెలిపారు. 5 గంటలకు రుద్రాభిషేకం, సాయంత్రం 6 గంటలకు యజ్ఞానందస్వామి ప్రవచనం, రాత్రి 7 గంటలకు శివకల్యాణం, 8.30 గంటల నుంచి కార్తీక దీపోత్సవం నిర్వహించనున్నట్లు పేర్కొన్నారు. అనంతరం అల్పాహారం ఏర్పాటు చేశామని, భక్తులు పాల్గొనాలని కోరారు.

ఫ్రెండ్స్ క్లబ్ కార్యవర్గం ఎన్నిక



నూతన కార్యవర్గాన్ని అభినందిస్తున్న ప్రజాప్రతినిధులు, నాయకులు

సిరిసిల్ల రూరల్, డిసెంబర్ 10: తంగళ్లపల్లి మండల కేంద్రంలో ఫ్రెండ్స్ క్లబ్ నూతన కార్యవర్గాన్ని ఆదివారం ఎన్నుకున్నారు. అధ్యక్షుడిగా ఎడ్లల శ్రీధర్ రెడ్డి, ఉపాధ్యక్షుడిగా రంగు అంజయ్య, ప్రధాన కార్యదర్శిగా సామల గణేశ్, కోశాధికారిగా జూకంటి శంకర్, సహాయ కార్యదర్శిగా ముక్క శ్రీనివాస్, సాంస్కృతిక కార్యదర్శిగా ఏరా శ్రీనివాస్ రెడ్డి ఏకగ్రీవంగా ఎన్నికైనట్లు ఎన్నికల అధికారులు చిట్టాల రత్నాకర్, మాదిరెడ్డి రవీందర్ రెడ్డి, తిరునహరి జీవన్ మూర్తి ప్రకటించారు.

టీచర్ కు గాయం.. తల్లిడిల్లిన విద్యార్థులు

- స్థానికుల సాయంతో ప్రథమ చికిత్స
- అంబులెన్స్ వచ్చేదాకా దగ్గరుండి సహాయం
- జగిత్యాల జిల్లా మెట్ పల్లి పట్టణంలో ఘటన

మారుతీనగర్, డిసెంబర్ 10: ప్రమాదంలో గాయపడి నొప్పితో కన్నీరుమున్నీ రవుతున్న టీచర్ ను చూసి విద్యార్థులు తల్లిడిల్లిపోయారు. ఆమెతోపాటే వీళ్లు రోదీస్తూ అంబులెన్స్ వచ్చే లోగా స్థానికుల సాయంతో ప్రాథమిక చికిత్స చేసి మేమున్నామంటూ ధైర్యం చెప్పిన ఘటన ఆదివారం మెట్ పల్లి పట్టణంలో జరిగింది. స్థానికులు, విద్యార్థులు తెలిపిన వివరాల ప్రకారం.. జగిత్యాల జిల్లా ఇల్లూపంపట్నం మండలం అమ్మక్కపేటకు చెందిన మామిడిపల్లి జ్యోతి మెట్



ఉపాధ్యాయురాలిని ఓదార్చుతున్న విద్యార్థి

పల్లి పట్టణంలోని ఓ వైవేటు పాఠశాలలో హిందీ టీచర్ గా పనిచేస్తున్నది. కరోనా టైంలో భర్తను కోల్పోయిన ఆమెకు ఇద్దరు కూతుళ్లు, ఒక కొడుకు ఉన్నారు. అయితే ఆదివారం పడో తరగతి విద్యార్థులకు ప్రత్యేక తరగతులు ఉన్న క్రమంలో అదే స్కూల్లో చదువుతున్న తన కూతురు హర్షవర్ధినితో కలిసి తన స్కూటిపై స్కూల్ కు వెళ్లింది. గేటు ముందు నుంచి స్కూల్ లోపలికి వెళ్తుండగా, వెనుక నుంచి ఓ బైక్ అతివేగంగా వచ్చి స్కూటిని డిక్లాస్టింది. దీంతో టీచర్ తన కూతురుతో సహా కిందపడిపోయారు. గమనించిన విద్యార్థులు వెంటనే అక్కడివచ్చి స్కూటిని పక్కకు తీశారు. అయితే టీచర్ కాలికి తీవ్రమైన గాయం కావడం, ఆమె రోదీస్తుండడంతో విద్యార్థులు తల్లిడిల్లిపోయారు. కంటతడి పెట్టారు. ఓ వైపు అంబులెన్స్ ఫోన్ చేయడంతోపాటు స్థానికుల సాయంతో ప్రథమ చికిత్స చేశారు. 'మేడం మీకు ఏం కాదు.. మేమున్నాం' అంటూ ధైర్యం చెబుతూ పిల్లలూ రోదీచడంతో స్థానికులు చలించిపోయారు. ఇంతలో అంబులెన్స్ రావడంతో ప్రభుత్వ ఆసుపత్రికి తరలింపారు. కాగా, టీచర్ కు గాయమైతే విద్యార్థులు బక్కంగా కదిలించి సాయం చేయడం, తల్లిడిల్లిపోవడాన్ని చూసి స్థానికులు అభినందించారు.